

శ్రీకృష్ణస్తోత్రం ఇంద్రచిత్తమ్

{॥ శ్రీకృష్ణస్తోత్రం ఇంద్రచిత్తమ్ ॥}

శ్రీ గణేశాయ నమః ।

ఇంద్ర ఉవాచ ।

అక్షరం పరమం బ్రహ్మ జ్యోతిరూపం సనాతనమ్ ।

గుణాతీతం నిరాకారం స్వేచ్ఛామయమనంతజమ్ ॥ ౧॥

భక్తధ్యానాయ సేవాయై నానారూపధరం వరమ్ ।

శుక్లరక్తపీతశ్యామం యుగానుక్రమణేన చ ॥ ౨॥

శుక్లతేజఃస్వరూపం చ సత్యే సత్యస్వరూపిణమ్ ।

త్రేతాయాం కుంజుమాకారం జ్వలంతం బ్రహ్మతేజసా ॥ ౩॥

ద్వాపరే పీతవర్ణం చ శోభితం పీతవాససా ।

కృష్ణవర్ణం కలౌ కృష్ణం పరిపూర్ణతమం ప్రభుమ్ ॥ ౪॥

నవధారాధరోత్యుష్ణశ్యామసుందరవిగ్రహమ్ ।

నన్దైకనన్దనం వందే యశోదానన్దనం ప్రభుమ్ ॥ ౫॥

గోపికాచేతనహరం రాధాప్రాణాధికం పరమ్ ।

వినోదమురలీశబ్దం కుర్వంతం కౌతుకేన చ ॥ ౬॥

రూపేణాప్రతిమేనైవ రత్నభూషణభూషితమ్ ।

కన్దర్పకోటిసాన్దర్యం విభ్రతం శాన్తమీశ్వరమ్ ॥ ౭॥

క్రీడంతం రాధయా సార్థం వృన్దారణ్యే చ కుత్రచిత్ ।

కృత్రచిన్నిర్జనేఽరణ్యే రాధావక్షఃస్థలస్థితమ్ ॥ ౮॥

జలక్రీడాం ప్రకుర్వంతం రాధయా సహ కుత్రచిత్ ।

రాధికాకబరీభారం కుర్వంతం కుత్రచిద్వనే ॥ ౯॥

కుత్రచిద్రాధికాపాదే దత్తవస్తమలక్ష్మకమ్ ।

రాధార్చవితతామ్బూలం గృహ్లాంతం కుత్రచిన్ముదా ॥ ౧౦॥

పశ్యంతం కుత్రచిద్రాధాం పశ్యంతీం వక్త్రచక్షుషా ।

దత్తవస్తం చ రాధాయై కృత్వా మాలాం చ కుత్రచిత్ ॥ ౧౧॥

కుత్రచిద్రాధయా సార్థం గచ్ఛంతం రాసమణ్డలమ్ ।

రాధాదత్తాం గలే మాలాం ధృతవస్తం చ కుత్రచిత్ ॥ ౧౨॥

సార్థం గోపాలికాభిశ్చ విహరంతం చ కుత్రచిత్ ।

రాధాం గృహీత్వా గచ్ఛంతం తాం విహాయ చ కుత్రచిత్ ॥ ౧౩॥

విప్రపత్నీదత్తమన్నం భుక్తవస్తం చ కుత్రచిత్ ।

భుక్తవస్తం తాలఫలం బాలకైః సహ కుత్రచిత్ ॥ ౧౪॥

వస్త్రం గోపాలికానాం చ హరంతం కుత్రచిన్ముదా ।

గవాం గణం వ్యాహరంతం కుత్రచిద్బాలకైః సహ ॥ ౧౫॥

కాలీయమూర్ధ్ని పాదాబ్జం దత్తవస్తం చ కుత్రచిత్ ।

వినోదమురలీశబ్ధం కుర్వంతం కుత్రచిన్ముదా ॥ ౧౬॥

గాయంతం రమ్యసంజీతం కుత్రచిద్బాలకైః సహ ।

స్తుత్వా శక్త్రః స్తవేన్ద్రేణ ప్రణనామ హరిం భియా ॥ ౧౭॥

పురా దత్తేన గురుణా రణే వృత్రాసురేణ చ ।

కృష్ణేన దత్తం కృపయా బ్రహ్మణే చ తపస్యతే ॥ ౧౮॥

ఏకాదశాక్షరో మస్త్రః కవచం సర్వలక్షణమ్ ।

దత్తమేతత్కుమారాయ పుష్కరే బ్రహ్మణా పురా ॥ ౧౯॥

తేన చాఙ్గిరసే దత్తం గురవేఽఙ్గిరసా మునే ।

ఇదమిన్ద్రకృతం స్తోత్రం నిత్యం భక్త్యా చ యః పఠేత్ ॥ ౨౦॥

ఇహ ప్రాప్య దృఢాం భక్తిమన్తే దాస్యం లభేద్భువమ్ ।

జన్మమృత్యుజరావ్యాధిశోకేభ్యో ముచ్యతే నరః ॥ ౨౧॥

న హి పశ్యతి స్వప్నేఽపి యమదూతం యమాలయమ్ ॥ ౨౨॥

॥ ఇతి శ్రీబ్రహ్మవైవర్తే ఇన్ద్రకృతం శ్రీకృష్ణస్తోత్రం సమాప్తమ్ ॥

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Krishna Stotram (By Indra) Lyrics in Telugu PDF

% File name : indrakrishnastotra.itx

% Location : doc_vishhnu

% Author : Indra

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Description-comments : brahmavaivarta

% Latest update : January 19, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website